




၁၉၈၇ ခုနှစ်
မတ်လ၊ ၂၇၊ ရက်



နိုင်ငံတော်ကာကွယ်ရေးနှင့် ဆိုရှယ်လစ်လူ့ဘောင်တည်ဆောက်ရေး
တာဝန်များကို တိုးမြှင့်ဆောင်ရွက်နေသော **ပြည်သူ့တပ်မတော်**

ကျွန်ုပ်တို့၏ယုံကြည်ချက်

ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်၏ နိုင်ငံသား လုပ်သား ပြည်သူများ ဖြစ်ကြကုန်သော ကျွန်ုပ်တို့သည်....

ဤကမ္ဘာ၌ လူတို့၏ အားနည်းချက်များကို အမြတ်ထုတ်၍ မသိနားမလည်သော လူများစုပေါ်တွင် စာနာမှု၊ ညွှာတာထောက်ထားမှု စသည့် ကောင်းမြတ်သော တရားများကို မျက်ကွယ်ပြု၍ မတရားသဖြင့် ခြယ်လှယ်နိုင်ကြသော ဝိသမလောဘသမားများ၏ ဝိသမစီးပွားရေးစနစ်ဆိုးများ တည်ရှိနေသရွေ့ ကာလပတ်လုံး လူသားအပေါင်းသည် လူမှုဒုက္ခများမှ မလွတ်မြောက်နိုင်ဟု အလေးအနက် ယုံကြည်သည်။ ထို့ကြောင့် ဤပြည်ထောင်စု ဆိုရှယ်လစ်သမ္မတ မြန်မာနိုင်ငံတော်တွင် လူလူချင်း မတရား ခြယ်လှယ်၍ မတရားစီးပွားရှာစားသော ဝိသမစနစ်များကို ချုပ်ငြိမ်းစေပြီး တရားမျှတမှုကို အခြေခံသော ဆိုရှယ်လစ် စီးပွားရေးစနစ်ကို တည်ဆောက်နိုင်မှသာ လျင်မြန်သူလူထုအပေါင်းသည် လူပရောဂကြောင့်ပေါ်ပေါက်ရသော လူမှုဒုက္ခအပေါင်းမှ လွတ်မြောက်ကြလျက် မြဟူစိုရ်တရားများ ထွန်းကားနိုင်မည့် သာယာဝပြောသော လူ့ဘောင်သစ်ကြီးသို့ ရောက်ရှိနိုင်မည်ဟု အလေးအနက် ယုံကြည်သည်။ ဤသို့ ယုံကြည်သည့်အတိုင်း ဆိုရှယ်လစ်ပန်းတိုင်သို့ မရောက်ရောက်အောင် ချီတက်ကြမည်ဟု အလေးအနက် အဓိပ္ပာန်ပြုသည်။

နိုင်ငံတော်ကာကွယ်ရေးနှင့် ဆိုရှယ်လစ်လူ့ဘောင် တည်ဆောက်ရေး တာဝန်များကိုတိုးမြှင့်ဆောင်ရွက်နေသော ပြည်သူ့ တပ်မတော်

၁၉၈၇ ခု မတ်လ ၂၇ ရက်နေ့သည် (၄၂) နှစ်မြောက် တပ်မတော်နေ့ ဖြစ်ပေသည်။

ဤနေ့သည် နိုင်ငံနှင့်လူမျိုး အကျိုးကို ဦးထိပ်ပန်ဆင်လျက် တိုင်းရင်း သား လုပ်သားပြည်သူတို့နှင့်အတူ စည်းလုံးညီညွတ်သော စိတ်ဓာတ်ဖြင့် ဖက်ဆစ်တော်လှန်ရေးကြီးကို အောင်မြင်စွာ ဆင်နွှဲခဲ့သော တပ်မတော်၏ ထူးခြားပြောင်မြောက်သည့်သမိုင်းအစဉ်အလာကိုဖော်ညွှန်းလျက်ရှိပေသည်။ ဤသို့ တပ်မတော်၏ ဂုဏ်ရောင် ထွန်းပြောင်သော သမိုင်းအစဉ်အလာကို ဂုဏ်ပြုသောအားဖြင့် တပ်မတော်နေ့ကို နှစ်စဉ် မတ်လ ၂၇ ရက်နေ့ ရောက် တိုင်း ကျင်းပခဲ့ပေသည်။

မြန်မာနိုင်ငံသည် သမိုင်းအဆက်ဆက်ကပင် ကိုယ့်မင်းကိုယ့်ချင်း၊ကိုယ့်ထီး ကိုယ့်နန်း၊ ကိုယ့်ကြွင်းဖြင့် လွတ်လပ်သော အချုပ်အခြာ အာဏာပိုင် နိုင်ငံတော်အဖြစ် ကမ္ဘာ့အလယ်တွင် ခန့်တည်စွာ ရပ်တည်ခဲ့သည်။ သမိုင်း စဉ်တစ်လျှောက်လုံး၌ တိုင်းရင်းသားပြည်သူအပေါင်းတို့ ဥမကွဲ သိုက်မပျက် လက်တွဲနေထိုင်ခဲ့ကြသည်။ တိုင်းပြည်၌ အကျပ်အတည်းများဖြင့် ကွေ့ဆုံ ရင်ဆိုင်ရသည့်အခါများတွင် တူညီသော တိုင်းချစ် ပြည်ချစ် စိတ်ဓာတ်ဖြင့် သွေးစည်းညီညွတ်စွာ နိုင်ငံ၏အရေးများကို ပူးပေါင်းလက်တွဲ၍ ဆောင်ရွက် ခဲ့ကြပေသည်။

ရှေးခေတ် မြန်မာ့တပ်မတော်၏ နယ်ချဲ့ဆန့်ကျင်ရေး လှုပ်ရှားမှု
(မော်ကွန်းတိုက် မှ ပန်းချီကား)





၁၉၂၀ ပြည့်နှစ် သပိတ်မှောက်ပြီးနောက် ပထမဆုံး အမျိုးသားပညာရေး
ထွန်းကားလာစဉ်က ကောင်စီဝင်များနှင့် ဆရာများ



တောင်သူလယ်သမား
အရေးတော်ပုံ ခေါင်းဆောင်
ဆရာစံ

မြတ်သျှနယ်ချဲ့တို့ မြန်မာနိုင်ငံကို သိမ်းပိုက်ရန် ကြိုးပမ်းစဉ်က သား လုပ်သားပြည်သူ အားလုံးသည် နေရာဒေသ အနှံ့အပြားတွင် ဖိနှိပ်ကာကွယ်ခဲ့ကြသည်။ ၁၈၈၆ ခု ဇန်နဝါရီလ ၁ ရက်နေ့တွင် မြန်မာ နိုင်ငံ၏ လွတ်လပ်ရေး လုံးဝ ဥဿုံ ဆုံးရှုံးသော အခါကလည်း သူကျွန် မခံလိုသော စိတ်ဓာတ်ဖြင့် ရရာလက်နက်ရှိသည့်အင်အားကိုစုစည်းပြီးမြတ်သျှနယ်ချဲ့သမား များကို ခုခံတော်လှန်ခဲ့ကြသော ပြည်ထောင်စုဘွား မျိုးချစ်သူရဲကောင်း များ၏နယ်ချဲ့ဆန့်ကျင်ရေးတိုက်ပွဲများသည် မြန်မာ့သမိုင်းတွင် အထင်အရှား ရှိခဲ့ပေသည်။

သူကျွန်မခံလိုသော မျိုးချစ် တိုင်းရင်းသားများသည် လွတ်လပ်ရေး အတွက် သားစဉ်မြေးဆက် ဆန့်ကျင်တိုက်ပွဲဝင်ရာတွင် ဘာသာရေးအသင်း များ ဖွဲ့စည်း၍ အနုနည်းဖြင့်လည်း ဆန့်ကျင်ခဲ့ကြသည်။ ဝံသာနုလှုပ်ရှားမှုများ၊ ကိုလိုနီအစိုးရနှင့် မဆက်ဆံရေး၊ အခွန်တော်မပေးရေး လှုပ်ရှားမှု များဖြင့်လည်း ဆန့်ကျင်ခဲ့ကြသည်။ နိုင်ငံရေးအရ သပိတ် တိုက်ပွဲများ၊ လူထုဆန္ဒပြပွဲကြီးများဖြင့်လည်း တိုက်ပွဲဝင်ခဲ့ကြပေသည်။

နယ်ချဲ့ဆန့်ကျင်ရေး၊ အမျိုးသားလွတ်မြောက်ရေး ခရီးစဉ်တစ်လျှောက် တွင် လူထုလူတန်းစား တိုက်ပွဲများ ရင့်မာလာခဲ့ကြသည့်အခါ အမျိုးသား လွတ်မြောက်ရေးစိတ်ဓာတ်သည် လွတ်လပ်ရေးအတွက် လက်နက်ကိုင်စွဲသော နည်းဖြင့် တိုက်ပွဲဝင်ရန် လိုအပ်သည်ဟူသော ယုံကြည်ချက်ကို ရရှိခဲ့ပေ သည်။ ထို့ကြောင့် ဗမာ့လက်ရုံးတပ်၊ အပျော်တမ်း ရဲတပ်ဖွဲ့၊ ကျောင်းသား သံမဏိတပ် စသည်တို့ကိုဖွဲ့စည်း၍ စစ်ရေးလေ့ကျင့်မှုများ ပြုခဲ့ကြပေသည်။

ပြည်သူတပ်မတော်သည် မြန်မာ့လွတ်လပ်ရေးကြိုးပမ်းမှုသမိုင်းစဉ်ဖြစ်သော နိုင်ငံရေးတိုက်ပွဲများ၊ တောင်သူလယ်သမား လက်နက်ကိုင် တော်လှန်ရေး၊ အလုပ်သမားအရေးတော်ပုံများ၊ လူထုတိုက်ပွဲများ၊ လက်ရုံးတပ်များ၊ ရဲတပ် ဖွဲ့များ၊ သံမဏိတပ်ဖွဲ့များ၏ လှုပ်ရှားမှုများနှင့် တစ်ဆက်တည်း ပေါက်ဖွား လာခဲ့ခြင်းဖြစ်ပေသည်။ ပြည်သူတပ်မတော်ကို မထူထောင်မီကပင် အမျိုး

နင်စွာသွတ်မြောက်ရေးစိတ်ဓာတ် ထက်သန်သည့် တို့ဗမာအစည်းအရုံးဝင် သခင်များသည် တပ်မတော်ထူထောင်၍ လက်နက်ကိုင်တော်လှန်ရေး ဆင်နွှဲ ရန် ကြိုးပမ်းခဲ့ကြသည်။ ထို့ကြောင့်လွတ်လပ်ရေးအတွက် အသက်စွန့်ကြိုးပမ်း ပြီး ဆောင်ရွက်ကြမည့် လက်ရွေးစင် နိုင်ငံရေးသမားများက ဦးစီးလျက် နိုင်ငံတော်၏ အကျိုးစီးပွားကို လိုလားသော မိဘပြည်သူများ၏ သားရင် နှစ်များဖြင့် တပ်မတော်တစ်ရပ်ကို ဖွဲ့စည်းတည်ဆောက်ခဲ့ခြင်း ဖြစ်ပေသည်။

ပြည်သူလူထုတစ်ရပ်လုံးက လွတ်လပ်ရေး ရရှိရန် အာသိသအပြင်းပြဆုံး အချိန်တွင် တပ်မတော်၏ ဖခင်ကြီး ဗိုလ်ချုပ်အောင်ဆန်း အမှူးပြုသည့် ရဲဘော်သုံးကျိပ်တို့က ဦးဆောင်၍ ဗမာ့လွတ်လပ်ရေး တပ်မတော် (ဘီအိုင်အေ)ကို ၁၉၄၁ ခု ဒီဇင်ဘာလ ၂၆ ရက်နေ့တွင် စတင်ဖွဲ့စည်းခဲ့ပေသည်။

ဗမာ့လွတ်လပ်ရေးတပ်မတော် (ဘီအိုင်အေ)ကို ပြည်သူတစ်ရပ်လုံးက လှိုက်လှိုက်လဲ့လဲ့ ထောက်ခံကြသည့်အပြင် တက်တက်ကြွကြွ ပါဝင်လာကြ သဖြင့် စတင်ထူထောင်စဉ်မှာပင် အင်အား သုံးထောင်ကျော် ရှိခဲ့၍ မြန်မာနိုင်ငံတွင်းသို့ ဝင်ရောက်ပြီး နောက်တွင် အင်အား သုံးသောင်းအထိ တိုးတက်လာခဲ့ပေသည်။ ဤသို့လျှင် တိုင်းရင်းသားပြည်သူတို့၏ လှိုက်လှိုက် လဲ့လဲ့ ထောက်ခံအားပေးပါဝင်မှုနှင့် ဘီအိုင်အေ၏ ထက်မြက်သော အမျိုး သား စိတ်ဓာတ်၊ တော်လှန်ရေးစိတ်ဓာတ်တို့ကြောင့် မြတ်သျှနယ်ချဲ့တို့အား မြန်မာ့မြေပေါ်မှ တိုက်ထုတ်နိုင်ခဲ့ပေသည်။


ဗမာ့လွတ်လပ်ရေး တပ်မတော် (ဘီအိုင်အေ)၏ ကြိုးရင့်လာသော အင်အား တိုးမြှင့်မှုကို စိုးရိမ်ကြောင့်ကြလာသည့် ဖက်ဆစ်တို့သည် ၁၉၄၂ ခု ဇူလိုင်လ ၂၇ ရက်နေ့တွင် ဗမာ့လွတ်လပ်ရေး တပ်မတော် (ဘီအိုင်အေ)ကို ဖျက်သိမ်း၍ ဗမာ့ကာကွယ်ရေးတပ်မတော်(ဘီအီအေ)အမည်ဖြင့် ပြောင်းလဲ ဖွဲ့စည်းစေခြင်းဖြင့် တပ်မတော်၏ စည်းလုံး ညီညွတ်မှုကို ဖျက်ပြားစေရန် ဖန်တီးခဲ့ပေသည်။

တက္ကသိုလ်ကျောင်းသား အပျော်တမ်းတပ်ဖွဲ့



၁၉၃၉ ခုနှစ် အမျိုးသားနေ့တွင် ဗမာ့လက်ရုံးတပ် ချီတက်လာစဉ်





ရဲဘော်သုံးကျိပ်ဝင်အချို့ ဟိုင်နန်ကျွန်းတွင် တွေ့ရစဉ်



၁၉၄၇ ခု ဩဂုတ်လ ၁ ရက်နေ့တွင် ဖက်ဆစ်တို့က မြန်မာနိုင်ငံကို ရဲပေးကြောင်း ကြေညာပြီးနောက် ဗမာ့ကာကွယ်ရေး တပ်မတော် (သဒအေ)ကို ဗမာ့တပ်မတော်ဟု အမည်ပြောင်းလိုက်ပေသည်။ ဖက်ဆစ်တို့ပေးသော လွတ်လပ်ရေးမှာ အတုအယောင်မျှသာဖြစ်၍ မြန်မာပြည်သူ တစ်ရပ်လုံးသည် ဖက်ဆစ်စနစ်၏ ရက်စက်မှုများကို ဆိုးရွားစွာ ခံစားကြရပြန်သည်။ ထို့ကြောင့် တပ်မတော်သည် ဖက်ဆစ်တော်လှန်ရေးအတွက် ၁၉၄၇ ခုနှစ်မှစ၍ လှုပ်ရှားစည်းရုံးမှုများ ပြုလုပ်ခဲ့ကြပေသည်။ ၁၉၄၅ ခု မတ်လ ၂၇ ရက်နေ့တွင် တပ်မတော်သည် တိုင်းရင်းသား လုပ်သားပြည်သူတစ်ရပ်လုံးနှင့် လက်တွဲ၍ ဖက်ဆစ်တော်လှန်ရေးကို နိုင်ငံအဝန်း ကျယ်ပြန့်စွာ ဆင်နွှဲခဲ့သည်။ ၁၉၄၅ ခု ဇူလိုင်လ ၂၃ ရက်နေ့တွင် ဗမာ့တပ်မတော်ကို မျိုးချစ်ဗမာ့တပ်မတော်(ပီတီအက်မ်)ဟု အမည်ပြောင်းလဲလိုက်လေသည်။

ဖက်ဆစ်တော်လှန်ရေးကာလအတွင်း ပြည်သူတို့၏ နိုးကြားတက်ကြွစွာ ပူးပေါင်းပါဝင်မှုကြောင့် တပ်မတော်သည် မိမိထက် စစ်လက်နက်အင်အားသာလွန်သော ဖက်ဆစ်တပ်များနှင့် ရင်ဆိုင်တိုက်ပွဲပေါင်းများစွာဖြင့် ဆင်နွှဲတိုက်ခိုက်အောင်မြင်ခဲ့ပေသည်။ ဖက်ဆစ်များ အရေးနိမ့် လက်နက်ချသောအခါ နယ်ချဲ့များ မြန်မာပြည်သို့ ပြန်လည်ရောက်ရှိလာပြီး မျိုးချစ်ဗမာ့တပ်မတော်၏ အင်အားကြီးထွားလာမှုကို စိုးရိမ်မကင်း ဖြစ်ရပြန်သည်။ ထို့ကြောင့် ၁၉၄၅ ခု စက်တင်ဘာလ ၆ ရက်နေ့တွင် ချုပ်ဆိုခဲ့သော ကန့်စာချုပ်အရ မျိုးချစ်ဗမာ့တပ်မတော်၏ အင်အားကို အရာရှိနှစ်ရာနှင့် စစ်သည်ငါးထောင်နှစ်ရာဖြင့် ဗမာ့တပ်မတော်ကို ပြန်လည်ဖွဲ့စည်းခဲ့ရသည်။

ဖက်ဆစ်တို့အား ရွပ်ရွပ်ချဲ့ချဲ့ တော်လှန်တိုက်ခိုက်ခဲ့သော တပ်မတော်၏ စစ်ရေး စွမ်းရည်နှင့် ပြည်သူတို့၏ စည်းလုံးညီညွတ်သောစွမ်းအားကို တွေ့မြင်ခဲ့ရသည့်နယ်ချဲ့တို့သည် အမျိုးသားခေါင်းဆောင်ကြီးဗိုလ်ချုပ်ဖောင်ဆန်းနှင့် ပြည်သူ့အပေါင်းတို့၏ မြန်မာနိုင်ငံ လွတ်လပ်ရေးတောင်းဆိုမှုကြီးကို ဖြိုဖျက်


ရဲဘော်သုံးကျိပ်ဝင်များ စိန်ပြောင်းပစ် လေ့ကျင့်နေစဉ်

နုလင်းစွမ်း မရှိကြတော့ပေ။ ထို့ကြောင့် ၁၉၄၈ ခု ဇန်နဝါရီလ ၄ ရက်နေ့တွင် မြန်မာနိုင်ငံသည် လုံးဝလွတ်လပ်သော နိုင်ငံအဖြစ် ကမ္ဘာ့အလယ်တွင် တင့်တယ်ခဲ့ပေသည်။

လွတ်လပ်ရေးရရှိပြီးနောက် နိုင်ငံကို အားသွန်ခွန်စိုက် ပြန်လည်ထူထောင် ရမည့်အချိန်တွင် ရောင်စုံသောင်းကျန်းသူတို့သည် ပြည်တွင်း လက်နက်ကိုင် ဆူပူသောင်းကျန်းမှုကို ဖန်တီးခဲ့ကြပေသည်။ ရန်ကုန်အစိုးရဟု ခေါ်ရ လောက်အောင် တစ်ပြည်လုံးပျံ့နှံ့လာသည့် သောင်းကျန်းမှုများ များပြားနေ သည့်အချိန်၌ တပ်မတော်၏ နောက်တွင် ပြည်သူတို့က မားမားမတ်မတ် ရပ်တည် ထောက်ခံခဲ့ခြင်းနှင့် တပ်မတော်၏ ကြံ့ခိုင်သောစိတ်ဓာတ်ဖြင့် တိုက်ပွဲဝင်ခြင်းကြောင့် သောင်းကျန်သူများ တစ်စထက်တစ်စ ပြိုကွဲ ပျက်စီး သွားခဲ့ပေသည်။ အလားတူပင် ၁၉၅၀ ပြည့်နှစ်မှစ၍ ပြည်ပ ကူမင်တန် တရုတ်ပြုများက နိုင်ငံ၏ အချုပ်အခြာအာဏာကို ထိပါးနှောင့်ယှက်ပြီး ကျူးကျော် တိုက်ခိုက်သည့် အခါတွင်လည်း ရွှေတန်းစစ်မျက်နှာ၌ ရဲဝံ့ ပြတ်သားစွာ တိုက်ပွဲဝင်ခဲ့ကြသည့် တပ်မတော်သားများအား လုပ်သား ပြည်သူတို့က တစ်ခဲနက် ထောက်ခံအားပေး၍ အကြံထောက်ခံခဲ့ခြင်း၊ ကူညီ ယိုင်းပင်းခဲ့ခြင်းတို့ကြောင့် ကျူးကျော်သူ တရုတ်ပြုတို့ကို တပ်မတော်က အောင်ပွဲခံနိုင်ခဲ့ပေသည်။


လွတ်လပ်ရေးကြိုးပမ်းစဉ်ကပင် လွတ်လပ်ရေးကိုသာ အဓိက ဦးတည် ကြွေးကြော်ခဲ့သော်လည်း နောက်ပိုင်းတွင် လွတ်လပ်ရေးသည် ပထမ၊ ဒီမို ကရေစီရေးသည် ဒုတိယ၊ ဆိုရှယ်လစ်ရေးသည် တတိယဟူ၍ ဦးတည်ရည်မှန်း တိုက်ပွဲဝင်ခဲ့ကြပေသည်။ လွတ်လပ်ရေး ရပြီးနောက်တွင် တောင်သူ လယ်သမားများ၊ အလုပ်သမားများ အပါအဝင် ပြည်သူ တစ်ရပ်လုံး၏ သာယာဝပြောရေးအတွက် ဆိုရှယ်လစ် တည်ဆောက်ရေးသည် တစ်ဆက် တည်း လုပ်ဆောင်သွားရမည့်အရေးဟူ၍ အလေးအနက် ခံယူခဲ့ကြပေသည်။

ထိုင်းနိုင်ငံ ဘန်ကောက်မြို့တွင် စုဆောင်းဖွဲ့စည်းခဲ့သော ဗမာ့လွတ်လပ်ရေး တပ်မတော်သားအချို့ပုံ



ဗမာ့လွတ်လပ်ရေး တပ်မတော်အလံပုံ





ဗမာ့လွတ်လပ်ရေး တပ်မတော်မှ စစ်လက်နက်ပစ္စည်းများကို ဆင်ဖြင့် သယ်ယူနေစဉ်



သို့သော် လွတ်လပ်ရေးရပြီးနောက် နိုင်ငံတော်၏အခြေအနေမှာ အလှူသမား သောင်းကျန်းသူများ၏ နှောင့်ယှက်မှု၊ နိုင်ငံရေး ပါတီစုံတို့၏ အားနည်းမှု၊ ပဒေသရာဇ်များ၏ ပြည်နယ်ခွဲထွက်ရေး တောင်းဆိုမှုများကြောင့် ပြည်ထောင်စုကြီး ပြိုကွဲ၍ လွတ်လပ်ရေးပင် ဆုံးရှုံးရတော့မည့် အခြေအနေကို ရောက်ရှိလာခဲ့တော့သည်။ ဤသို့သော အခြေအနေတွင် ပြည်သူတို့၏အကျိုးစီးပွားကို အစဉ်းထိပ်ရွက်လျက်ရှိသည့် တပ်မတော်သည် မြန်မာ နိုင်ငံ၏ သမိုင်းရေး လိုအပ်ချက်အရ ၁၉၆၂ ခု မတ်လ ၂ ရက်နေ့၌ နိုင်ငံတော်အာဏာကို မလွဲမရှောင်သာပဲ ထိန်းသိမ်းရပြီးနောက် တော်လှန်ရေးကောင်စီကို ဖွဲ့စည်း၍ ဆိုရှယ်လစ်ရေး ရည်မှန်းချက်ကို ပြန်လည် ဖော်ထုတ်ကာ ဆိုရှယ်လစ် ခေတ်ပြောင်းတော်လှန်ရေးကို ဆင်နွှဲခဲ့ပေသည်။

မြန်မာ့ဆိုရှယ်လစ်လမ်းစဉ်ပါတီကို အမြဲတေပါတီအဖြစ် စတင်ဖွဲ့စည်းစဉ်ကပင် တပ်မတော်သည် အမာခံအဖြစ် ပါဝင်ခဲ့ပြီး အမြဲတေပါတီမှ ပြည်သူ့ပါတီသို့ ကူးပြောင်းလာသောအခါ တပ်မတော်အတွင်းရှိ စည်းရုံးရေး ကော်မတီ အဆင့်ဆင့်ကို ပါတီဖွဲ့စည်းပုံ အခြေခံစည်းမျဉ်းနှင့်အညီ ဖွဲ့စည်းဆောင်ရွက်ခဲ့ပေသည်။

ပြည်သူ့တပ်မတော်သည် တော်လှန်ရေးအဆင့်ဆင့်တွင် အကွေ့အကြုံရင့်ကျက်ခဲ့သည်နှင့်အညီ ဆိုရှယ်လစ်ခေတ်ပြောင်းတော်လှန်ရေးကိုဆင်နွှဲရာ၌ နိုင်ငံတော်ကာကွယ်ရေး အဖွဲ့အစည်းကြီးအဖြစ်သာမက နိုင်ငံတော်တည်ဆောက်ရေး အဖွဲ့အစည်းကြီးအဖြစ်လည်း အခိုင်အမာ ရပ်တည်လျက် ရှိပေသည်။ ပြည်သူ့တပ်မတော်သည် မြန်မာ့ ဆိုရှယ်လစ်လမ်းစဉ်ပါတီမှ အကောင်အထည်ဖော်ဆောင်ရွက်လျက်ရှိသော နိုင်ငံရေး၊ စီးပွားရေး၊ လူမှုရေးနှင့်ပြည်သူ့ရေးရာ စီမံခန့်ခွဲရေးလုပ်ငန်းများတွင် ပြည်သူတို့နှင့်အတူ အားကြီးမာန်တက် ပါဝင်ဆောင်ရွက်လျက် ရှိပေသည်။

ဗမာ့လွတ်လပ်ရေး တပ်မတော်သားအချို့အား မဲပလီရွာတွင် တွေ့ရစဉ်


မျက်မှောက်ကာလ ပြည်သူတပ်မတော်သားများသည် စစ်စည်းကမ်း ကောင်းမွန်မှု၊ တိုက်ပွဲတွင် ရဲဝံ့စွာ တိုက်ခိုက်နိုင်မှုများသာမက လုပ်သား ပြည်သူများ၏ အကျိုးစီးပွားကို ဦးတည်ရွှေ့ရွှေ့သော မြန်မာ့ဆိုရှယ်လစ် လမ်းစဉ်ပါတီ၏ သဘောတရားနှင့် တွေးခေါ်မြော်မြင်မှုတို့ကို ကြေကြေ ညက်ညက် သိရှိနားလည်အောင် ဆည်းပူးလျက် ရှိပေသည်။ နိုင်ငံရေးအသိ တိုးတက်လာသည်နှင့်အမျှ တိုင်းပြည်၏ ကုန်ထုတ်လုပ်မှု တိုးတက်မြင့်မားရေး အတွက် မိမိတို့ကလည်း တစ်တပ်တစ်အား ပါဝင်ရမည်ဟူသော ခံယူချက်ဖြင့် စီးပွားရေးစီမံကိန်း အောင်မြင်ရေးတွင် ကျရာအခန်းမှ ကူညီဆောင်ရွက် နေကြပေသည်။

ပြည်သူတပ်မတော်သားတို့သည် မိမိတို့ တပ်ရင်း တပ်ဖွဲ့ အခြေစိုက်ရာ နယ်မြေဒေသအသီးသီးတွင် တပ်တွင်းကုန်ထုတ်လုပ်ငန်း အမျိုးမျိုးကို ဆောင် ရွက်ခြင်း၊ တစ်ပိုင်တစ်နိုင် စိုက်ပျိုးမွေးမြူရေး၊ သမဝါယမပိုင်နှင့် တပ်ပိုင် စိုက်ပျိုးမွေးမြူရေးလုပ်ငန်းများကို စနစ်တကျ ဆောင်ရွက်ခြင်းဖြင့် မိသားစု သက်သာချောင်ချိရေးအပြင် ဒေသခံ ပြည်သူများအတွက်လည်း တစ်ဖက် တစ်လမ်းမှ အထောက်အကူဖြစ်စေရန် ဆောင်ရွက်လျက် ရှိပေသည်။


နိုင်ငံတော်၏စီးပွားရေးကဏ္ဍများအနက် အရေးပါဆုံးနှင့် အကျယ်ပြန့်ဆုံး ဖြစ်သော လယ်ယာကဏ္ဍ ကုန်ထုတ်လုပ်မှု အောင်မြင်ရေးအတွက် နှစ်စဉ် မြစိမ်းရောင်၊ ရွှေဝါမြေ၊ ထိလာရွှေဝါ၊ ဇေယျာရွှေဝါ၊ ရွှေဝါလေးစသည့် လယ်ယာလုပ်အားပေးစစ်ကြောင်းများဖြင့် လုပ်ကိုင်ကြကာ နိုင်ငံတော်၏ စီးပွားရေးဖွံ့ဖြိုးတိုးတက်မှု အရှိန်အဟုန်ကို မြှင့်တင်လျက် ရှိနေပေသည်။

ပြည်သူတပ်မတော်သားများသည် အမျိုးသားရေး လူထုလှုပ်ရှားမှု လုပ် ငန်းများနှင့်အတူ မိမိတို့တာဝန်ထမ်းဆောင်ရာ နေရာဒေသတိုင်းတွင် ပြည်သူ့ အကျိုးပြု လုပ်ငန်းများ၌ ပါဝင်ဆောင်ရွက်ပေးခြင်း၊ သဘာဝဘေးအန္တရာယ်

ဂျပန်ပြည် စစ်တက္ကသိုလ်သို့ ဒုတိယအသုတ် မြန်မာကျောင်းသားများ ရောက်ရှိစဉ်



ဗမာ့ကာကွယ်ရေး တပ်မတော်သားများ စစ်ရေးပြ လေ့ကျင့်နေစဉ်





ဗမာ့ကာကွယ်ရေး တပ်မတော်သားများ စစ်ရေး လေ့ကျင့်နေစဉ်



ဗမာ့ကာကွယ်ရေး တပ်မတော်၊ မျိုးချစ် ဗမာ့တပ်မတော်သားများ လှည့်လည်ချီတက်လာနေစဉ်

စုပေါင်းကာကွယ်ခြင်း၊ ကျန်းမာရေးအသိပညာပေး၍ ကာကွယ် ကုသခြင်း၊ အသုံးလုံးသင်တန်းများ ဖွင့်လှစ်ပို့ချခြင်း စသည်တို့ဖြင့် ပြည်သူတို့အား စဉ်ဆက်မပြတ် အလုပ်အကျွေးပြုလျက် ရှိပေသည်။

ပြည်သူ့တပ်မတော်သည် လုပ်သား ပြည်သူတို့၏ အကျိုးစီးပွားဘက်မှ ခိုင်မြဲစွာ ရပ်တည်ခဲ့သော အစဉ်အလာရှိသည်နှင့်အညီ ဆိုရှယ်လစ် ခေတ်ပြောင်းတော်လှန်ရေး၏ တာဝန်များကို ကျရာကဏ္ဍမှ မပြတ်မလပ် လုပ်ဆောင် လျက် ရှိ ပေ သည်။ ပြည်သူ့ တပ် မ တော် သား များ သည် သောင်းကျန်းသူ အဖျက်သမားများကို တိုက်ဖျက်ချေမှုန်းရာတွင် ပြည်သူတို့ ပါဝင်ကူညီထောက်ခံအားပေးမှုတို့ကြောင့်တိုက်ပွဲအလီလီအောင်ပွဲအဆင့်ဆင့် ခံယူလျက် ရှိပေသည်။

ပြည်သူ့တပ်မတော်၏ ထက်မြက်သော စစ်ရေးစွမ်းရည်၊ ပြည်သူများ၏ ပိုမိုခိုနိုးကြားတက်ကြွစွာ ဆန့်ကျင်မှုများကြောင့် သောင်းကျန်းသူ အဖျက် သမားတို့၏ လှုပ်ရှားရာနယ်မြေများ ကျဉ်းမြောင်းလာကာ သွားလာမှုခက်ခဲ သော နယ်စွန့်နယ်ဖျားဒေသများတွင်သာ ခိုကပ် နေကြရသည့်ဘဝ ရောက်ရှိ နေပြီး ယင်းတို့၏အဖျက်လုပ်ငန်းများကို သက်ဆိုးရှည်စွာ ဆက်လက်လုပ်ကိုင် နိုင်ရေးအတွက် အဆိုးယုတ်ဆိုးသောလုပ်ငန်းဖြစ်သည့် မူးယစ်ဆေးဝါးများကို ထုတ်လုပ်ဖြန့်ဖြူးခြင်း၊ နိုင်ငံတော်၏ သယံဇာတပစ္စည်းများနှင့် ယဉ်ကျေးမှု အမွေအနှစ်များကို ခိုးထုတ်ခြင်းများကို သိက္ခာမဲ့စွာ လုပ်ဆောင်လျက်ရှိနေ ကြပေသည်။

ပြည်သူ့တပ်မတော်သည် တော်လှန်ရေး၏ သမိုင်းအမေ့ကို ဆက်ခံကာ ဆိုရှယ်လစ် ခေတ်ပြောင်းတော်လှန်ရေး၏ အမာခံအင်အားဖြစ်သည်နှင့်အညီ သမိုင်းစဉ်တစ်လျှောက်လုံး ပြည်သူတို့၏ အကျိုးစီးပွားအတွက် ဆတက်

ထမ်းပိုးတိုး၍ သယ်ပိုးခြင်းဖြင့် ပြည်သူတို့နှင့်လက်တွဲကာ ဆိုရှယ်လစ်ပန်းတိုင်သို့ ရောက်သည်အထိ ချီတက်ကြမည်သာ ဖြစ်ပေသည်။ ဤသို့လျှင် ပြည်သူတပ်မတော်သည် အမျိုးသားရေးလက္ခဏာနှင့် တော်လှန်ရေးလက္ခဏာများ ဆောင်ခြင်း၊ မိဘပြည်သူများကို စစ်မှန်စွာ ကိုယ်စားပြုခြင်း စသည့် အနှစ်သာရများ ထင်ရှားလျက် ရှိပေသည်။

၁၉၇၇ ခုနှစ်(၄၂)နှစ်မြောက် တပ်မတော်နေ့အတွက် မြန်မာ့ဆိုရှယ်လစ်လမ်းစဉ်ပါတီက နိုင်ငံရေးဦးတည်ချက် ၃ ရပ် ချမှတ်ထားရှိပေသည်။

ယင်းတို့မှာ-


- တိုင်းရင်းသား စည်းလုံးညီညွတ်မှုစွမ်းအားဖြင့် နိုင်ငံတော် ကာကွယ်ရေးနှင့် ဆိုရှယ်လစ်လူ့ဘောင်တည်ဆောက်ရေးတာဝန်များကို တိုးမြှင့်ဆောင်ရွက်ရေး၊
- နိုင်ငံတော်၏ စီးပွားရေး စီမံကိန်းများ အရှိန်အဟုန်ဖြင့် တိုးတက်မြှင့်တင်ရေးအတွက် ပြည်သူတို့နှင့် ပူးပေါင်းဆောင်ရွက်ရေး၊
- သောင်းကျန်းသူ အဖျက်သမားများကို ပြည်သူ့ စွမ်းအားဖြင့် ဆက်လက်ဖော်ထုတ်ချေမှုန်းရေးတို့ ဖြစ်ပေသည်။


ဤသို့အားဖြင့် ပြည်သူတပ်မတော်သည် နိုင်ငံတော် ကာကွယ်ရေးနှင့် ဆိုရှယ်လစ်လူ့ဘောင် တည်ဆောက်ရေးတာဝန်များကို ထမ်းဆောင် ရင်း ပြည်သူများ၏ အကျိုးစီးပွားကို ပိုမိုတိုးတက် ဖြစ်ထွန်းသည်ထက် ဖြစ်ထွန်းလာရေးအတွက် ဦးလည်မသုန် ထမ်းဆောင်ကြမည်သာ ဖြစ်ကြောင်း တပ်မတော်နေ့(တော်လှန်ရေးနေ့)အဓိဋ္ဌာန်အဖြစ် ဖော်ပြအပ်ပေသည်။

ဗမာ့လွတ်လပ်ရေး တပ်မတော်တိုက်ပွဲဝင်တံဆိပ်များ



ဗမာ့တပ်မတော် တပ်ရင်း (၁၆) မှ ရေနံချောင်းလမ်း၊ ဆည်ကုန်းရွာ တိုက်ပွဲတွင် ဖမ်းဆီးရမိသော သံချပ်ကာကားနှင့် သုံးတန်ကာ







ဗိုလ်ချုပ်အောင်ဆန်းအား ဂျင်းဖော အမျိုးသား ဝတ်စုံဖြင့် တွေ့ရပုံ



ဗိုလ်ချုပ်ကြီးနေဝင်းအား နာဂအမျိုးသားဝတ်စုံဖြင့် တွေ့ရပုံ



လွတ်လပ်ရေး ကြိုးပမ်းမှုကာလ၌ တပ်မတော်၏ ဖခင်ကြီး ဗိုလ်ချုပ်
အောင်ဆန်းနှင့်အတူ မြန်မာ့ ဆိုရှယ်လစ် လမ်းစဉ်ပါတီ ဥက္ကဋ္ဌကြီး
ဦးနေဝင်းအား တွေ့ရပုံ




ဗိုလ်ချုပ်အောင်ဆန်း နိုင်ငံခြားမှ မင်္ဂလာဒုံလေဆိပ်သို့ ပြန်လည်ရောက်ရှိစဉ် ကြိုဆိုသူများနှင့်အတူ တွေ့ရစဉ်



၁၉၄၇ ခုနှစ်ဦးပိုင်း၌ မိတ္ထီလာမြို့၊ ချင်းတပ်ရင်းကို ဗိုလ်ချုပ်အောင်ဆန်း စစ်ဆေးနေစဉ်



၁၉၄၇ ခုနှစ် မြို့တော်ခန်းမဆောင်ပေါ်မှ နေပြီး လွတ်လပ်ရေးအတွက် လူထုပရိသတ်ကြီးအား ဗိုလ်ချုပ်အောင်ဆန်း တရားဟော ပြောနေပုံ




၁၉၆၄ ခု ရေနံမြေ အလုပ်သမားနေ့ အခမ်းအနားတွင် ဗိုလ်ချုပ်ကြီး
နေဝင်းက အလုပ်သမားများ ရပိုင်ခွင့်နှင့် တာဝန်ကို ပြဋ္ဌာန်း ကြေညာ
ပေးစဉ်



ကေအင်ဒီအိုလက်အောက်မှ ပြန်လည်သိမ်းပိုက်ပြီးစ စစ်တောင်းပြစ်ကမ်း
တစ်နေရာတွင် စစ်သေနာပတိချုပ် ဗိုလ်ချုပ်ကြီးနေဝင်းအား တွေ့ရပုံ



ဗိုလ်ချုပ်ကြီးနေဝင်း တိုင်းရင်းသားလုပ်သားပြည်သူများကို ရင်းနှီးစွာတွေ့ဆုံ
နှုတ်ဆက်စဉ်



လွတ်လပ်ရေးရပြီးနောက် ပြည်တွင်း ပြည်ပ သောင်းကျန်းမှုများကို တိုက်ခိုက်
နှိမ်နင်းစဉ်





ဗိုလ်မှူးချုပ် စန်းယု ဗလန်းမြို့နယ်အတွင်း လှေကားထစ် စိုက်ပျိုးရေးကို
နယ်မြေ တာဝန်ခံ ပုဂ္ဂိုလ်များနှင့် ညှိနှိုင်းဆွေးနွေးစဉ်




ဂန့်ဂေါနယ်မြေဒေသတွင် ရပ်ရွာအေးချမ်းရေး၊ တရားဥပဒေစိုးမိုးရေးအတွက်
တာဝန်ရှိပုဂ္ဂိုလ်များနှင့် ဆွေးနွေးစဉ်



ကာကွယ်ရေးဦးစီးချုပ် ဗိုလ်ချုပ်ကြီး သူရကျော်ထင် ရပခနှင့် ရမခ နယ်မြေ
များသို့ လှည့်လည်စစ်ဆေးစဉ်



ကာကွယ်ရေးဦးစီးချုပ် ဗိုလ်ချုပ်ကြီး သူရကျော်ထင် အရှေ့တောင်တိုင်း
စစ်ဌာနချုပ်နယ်မြေ မြိတ်လေဆိပ်သို့ ရောက်ရှိစဉ်



ကာကွယ်ရေးဦးစီးချုပ် ဗိုလ်ချုပ်ကြီးစောမောင် စိစိဝပ်၊ တာပန်းဒေသရှိ
ပျိုင့် ၄၅၆၁ စခန်းအား ကြည့်ရှုစစ်ဆေးစဉ်




ကာကွယ်ရေးဦးစီးချုပ် ဗိုလ်ချုပ်ကြီး စောမောင် ပန်ဆိုင်း (ကြူကုတ်) မြို့တွင်း
လှည့်လည်ကြည့်ရှုနေစဉ်



မြန်မာ့ဆိုရှယ်လစ်လမ်းစဉ်ပါတီဥက္ကဋ္ဌကြီး ဦးနေဝင်းနှင့် အဖွဲ့ဝင်များ ၁၉၈၆ ခု
 ဒီဇင်ဘာလ ၂၅ ရက် နံနက်ပိုင်းက လားရှိုးမြို့ ခုတင် (၁၀၀) ဆံ့ အမှတ်
 (၁) ဝစ်မြေပြင်ဆေးရုံကို ကြည့်ရှုစဉ်




နိုင်ငံတော် လွတ်လပ်မှုနှင့် အချုပ်အခြာ အာဏာကို ကာကွယ်ရာတွင် စစ်စွမ်းရည် ပြင့်မား ထက်မြက်နေစေရန် ပြည်သူ့ တပ်မတော်သားများ လေ့ကျင့်ကြစဉ်





စစ်စွမ်းရည် ထက်မြက်ရေးအတွက် လေ့ကျင့်လျက်ရှိသော အကူလက်ရုံး တပ်များ၊ ပူးပေါင်းစစ်ဆင်ရေးနှင့် လေထီးသင်တန်းကျောင်း





အမြောက်တပ်




စစ်မြေပြင် အင်ဂျင်နီယာတပ်



ဝန်တင်တပ်



တင့်ကားတပ်







ပြည်ထောင်စုဆိုရှယ်လစ် သမ္မတမြန်မာနိုင်ငံတော်၏ ရေပိုင်နက်၌ ကာကွယ်
စောင့်ရှောက်ရင်း စစ်စွမ်းရည် ပြဋ္ဌာန်းစေရန် လေ့ကျင့် နေကြသော
တပ်မတော် (ရေ) မှ ပြည်သူ့တပ်မတော်သားများ







ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်၏ လေပိုင်နက်တွင် ပျံသန်း
လေ့ကျင့်နေကြသော တပ်မတော် (လေ) မှ ပြည်သူ့တပ်မတော်သားများ





ပြည်သူ့ တပ်မတော်သားများသည် ရောက်ရှိရာဒေသရှိ မိဘပြည်သူများ အတွက် အကျိုးပြုလုပ်ငန်းများဖြစ်သော လယ်ယာလုပ်ငန်း၊ ဆေးကုသပေးခြင်းနှင့် အသုံးလုံးကျေသင်တန်းတို့၌ ပါဝင်ဆောင်ရွက်လျက် ရှိကြစဉ်








တပ်မတော် စည်းရုံးရေးကော်မတီ၏ “စားလို့ရတာအကုန်စိုက်၊ စားလို့ရတာအကုန်မွေး” လမ်းညွှန်ဆောင်ပုဒ်နှင့်အညီ တပ်ရင်း၊ တပ်ဖွဲ့များတွင် စုပေါင်း၍လည်းကောင်း၊ မိသားစုအလိုက်သော်လည်းကောင်း တစ်ပိုင်တစ်နိုင်စိုက်ပျိုးရေးလုပ်ငန်းတွင်







တပ်မတော်စည်းရုံးရေး ကော်မတီ၏ “စားလို့ရတာအကုန်စိုက်၊ စားလို့ရတာ
အကုန်မွေး” လမ်းညွှန်ဆောင်ပုဒ်နှင့်အညီ တပ်ရင်းတပ်ဖွဲ့များတွင် စုပေါင်း၍
လည်းကောင်း၊ မိသားစုအလိုက်သော်လည်းကောင်း တစ်ပိုင်တစ်နိုင် မွေးမြူ
ရေးလုပ်ငန်းတွင်





“တိုက်ရင်းစည်းရုံး၊ စည်းရုံးရင်းတိုက်” “လေ့ကျင့်ရင်းကုန်ထုတ်၊ ကုန်ထုတ်ရင်းလေ့ကျင့်” ဆောင်ပုဒ်များနှင့်အညီ စည်းရုံးရေးစွမ်းရည် မြင့်မားစေရန် ဆွေးနွေးပွဲများ ကျင်းပနေသည့် မြင်ကွင်းပုံ



အရွယ်ရောက်တဲ့လူမှန်သမျှ၊ ကျန်း
မာတဲ့လူမှန်သမျှ စစ်မှုမထမ်း မနေရ
ဆိုပြီးတော့ အတင်းဥပဒေနဲ့ စစ်ထဲကို
ထည့်ရလိမ့်မယ်။ နှစ်နှစ်တန်သည်
သုံးနှစ်တန်သည် စစ်ထဲဝင်ရမယ်၊ ဝင်
ပြီးတဲ့နောက် စစ်ဖြစ်တဲ့အခါမှာ ဝင်
တိုက်ရမယ်ဆိုတာ ခင်ဗျားတို့တိုက်ချင်
တိုက်ချင်၊ မတိုက်ချင် မတိုက်ချင် ဝင်
တိုက်ရမှာဘဲ။ အဲဒါကလဲ တာဝန်ဘဲ ။

၁၃-၇-၄၇
မြို့တော်ခန်းမ

ဗိုလ်ချုပ် အောင်ဆန်း




ဒီလွှတ်တော်ကတစ်ဆင့် တိုင်းရင်းသား
အားလုံးတို့ကို မပျက်မကွက် မမေ့ မ
လျော့ ဆောင်ရွက်ရမယ် တာဝန်တစ်ခု
ကို မီးမောင်း ထိုးပြလိုပါတယ်။ ဒီတာ
ဝန်ကတော့ မြန်မာပြည်ကို အန္တရာယ်
အမျိုးမျိုးက ကာကွယ်ဖို့ဘဲ ဖြစ်ပါတယ်။
တိုင်းပြည်ကို ကာကွယ်ရတဲ့ ဒီတာဝန်
ဟာ မွေးရာပါတာဝန် ဖြစ်ပါတယ် ၊
ဘယ်သူ့ တိုက်တွန်းမှုကိုမှ စောင့်နေ
စရာမလိုပါဘူး။

၃၁-၈-၇၇

ရန်ကုန်


နိုင်ငံတော်သမ္မတကြီးဦးစေတင်



ရဲဘော်တို့ဟာ တော်လှန်ရေး သတိရှိ
ရှိနဲ့ အဗျက်သမားတွေကို ချေမှုန်း
တိုက်ခိုက်နေဘို့ လိုတယ်။ ပြည်သူ
အကျိုးစီးပွားကို ကာကွယ်ဘို့ အတွက်
တိုက်ပွဲဝင်တာဟာ တရားတံစစ်ကို
ဆင်နွှဲတာပဲဖြစ်တယ်။ တရားတံစစ်ကို
ဆင်နွှဲနေတဲ့ ရဲဘော်တို့အပါအဝင်
လူပိုင်းပြည်သူတွေဟာ အမှန်မူချ
အောင်ပွဲ ဆင်နွှဲရမှာပဲဖြစ်တယ်။

၇-၅-၇၃
မှော်ဘီ

ဗိုလ်ချုပ်ကြီး စန်းယု







ပြည်သူ့တပ်မတော်သားတို့၏ သစ္စာအဓိဋ္ဌာန်

- * ငါတို့သည် နိုင်ငံတော်နှင့် နိုင်ငံသားတို့၏ သစ္စာကို စောင့်သိရုံမသေပါမည်။
- * ငါတို့သည် ကျဆုံးလေပြီးသော တပ်မတော်သားတို့၏ သစ္စာကို စောင့်သိရုံမသေပါမည်။
- * ငါ့အား အထက်မှပေးအပ်သော အမိန့်နှင့်တာဝန်ကို ကျေပွန်စွာထမ်းဆောင်ပါမည်။
- * ငါ့နိုင်ငံတော်၊ ငါ့နိုင်ငံသား၊ ငါ့တပ်မတော်အတွက် ငါ၏အသက်ကို စွန့်လွှတ်ရန် အဓိဋ္ဌာန်ပြုပါ၏။

နိုင်ငံတော်ကာကွယ်ရေးနှင့် ဆိုရှယ်လစ်လူ့ဘောင်တည်ဆောက်ရေး
တာဝန်များကို တိုးမြှင့်ဆောင်ရွက်နေသော **ပြည်သူ့တပ်မတော်**



၁၉၈၇ ခုနှစ်
မတ်လ၊ ၂၇ ရက်